

१७-१०-२०२५

सकाळी : ८.४०

मुखेल खबरो :

- राष्ट्रपती द्रौपदी मुर्मू आयज नवी दिल्लीत आदि कर्मयोगी अभियानावेल्या राष्ट्रीय परिषदेत वाणेकार जातल्यो.
- बिहार विधानसभा वेचणूकेच्या पयल्या पावंड्याखातीरची नामांकन प्रक्रिया आयज सोपतली.
- गुजरातचे मुखेलमंत्री भूपेंद्र सिंग पटेल आयज मंत्रीमंडळांत करतले फेरबदल.
- भारत अफगाणिस्तान आनी पाकिस्तानातल्या परिस्थितीचेर बारीक साणीन नदर दवरून आसा अशें विदेश वेव्हार मंत्रालयान म्हळा.
- खेलो इंडिया विद्यापीठ खेळ २४ नोव्हेंबरसावन राजस्थानातल्या सात शारांनी आयोजित करतले.
- बायलांच्या आयसीसी संवसारीक कप क्रिकेट सर्तीत काल विशाखापट्टणम जाल्ल्या खेळात ऑस्ट्रेलियान बांग्लादेशाक १० गड्यांनी हारयले.

राष्ट्रपती - ११०

राष्ट्रपती द्रौपदी मुर्मू आयज नवी दिल्लीत आदि कर्मयोगी अभियानावेल्या राष्ट्रीय परिषदेत वाणेकार जातल्यो.

प्रधानमंत्री नरेंद्र मोदी हांणी मांडील्ल्या विकसित भारताच्या नदरेतल्यान आदिवासी वेव्हार मंत्रालय ह्या परिषदेचे आयोजन करता. प्रधानमंत्री जन्म धरती आबा अभियानाच्या जोड पालवान ही परिषद आयोजित केल्या. केंद्रीय आदिवासी वेव्हार मंत्री जुआल ओराम, आदिवासी वेव्हार राज्यमंत्री, केंद्रीय आनी राज्य सचिव, जिल्लो दंडाधिकारी, मास्टर ट्रेनर आनी देशभरातले आदि सहयोगी प्रतिनिधी लेगित ह्या कार्यावळीत वांग्कार जातले. ही परिषद आदिवासी ग्राम व्हिजन २०३०च्या कल्पनांपासून अंमलबजावणेमेरेनच्या विषयाचेर केंद्रित आसतली. ह्या कार्यावळीचे मुखेल आकर्षण म्हळ्यार आदिवासी ग्राम व्हिजन २०३० ची संकल्पना.

परिषदेवेळार, पाच विषयगत गं शिक्षण आनी कौशल्य विकास, भलायकी आनी पोषण, उपजीविका आनी उद्देजकता, मुळावी बांदावळ आनी शासन, संस्था घंमू करप अशा प्राधान्य क्षेत्रांचेर विचार करतले.

मोदी 75

प्रधानमंत्री नरेंद्र मोदी हांणी काल आंध्र प्रदेशांतल्या कुर्नूल शारांत सुमार 13,430 कोटी रुपयांच्या जायत्या उदरगत प्रकल्पांचें उक्तावण केले बुन्याद घाली आनी राष्ट्राक समर्पित केले. हे प्रकल्प उद्देग, वीज प्रसारण, रस्ते, रेल्वे, संरक्षण उत्पादन आनी पेट्रोलियम आनी सैमीक वायू ह्या सारक्या मुखेल क्षेत्रांनी पातळ्ळ्यात. कुर्नूलांत बसकेत उलयताना प्रधानमंत्र्यान नितळ उर्जा आनी वीज उपलब्धतायेचे नदरेन भारताची नेमान प्रगतीचेर भर दिलो.

आंध्र प्रदेशांतल्या तंत्रीक उदरगतीचेर भर दितना मोदी हांणी कुर्नूल हें भारताचें ड्रोन हब म्हूण स्थापन करपाच्या राज्यान केल्ल्या यत्नांची तोखणाय केली. BYTE

बिहार विधानसभा - ५०

बिहार विधानसभा वेचणूकेच्या पयल्या पावंड्याखातीरची नामांकन प्रक्रिया आयज सोपतली. एकूण २४३ सुवातांपेकी १२१ मतदारसंघांनी ६ नोव्हेंबराक मतदान जातले. वेचणूकेच्या पयल्या पावंड्यात पाणणा, दरभंगा, मुझफ्फरपूर, गोपाळगंज आनी भोजपूर जिल्हयांचो आस्पाव आसा. नामांकन पत्रांची छाननी फाल्या जातली आनी उमेदवारी फाणी घेवपाची निमणी तारीख २० ऑक्टोबर आसा. दुसऱ्या पावंड्यातले मतदान ११ नोव्हेंबराक जातले आनी मतमेजणी १४ नोव्हेंबराक जातली.

गुजरात मंत्रीमंडळ फेरबदल - ७०

गुजरातचे मुखेलमंत्री भूपेंद्र सिंग पटेल आयज मंत्रीमंडळांत फेरबदल करतले. गांधीनगरातल्या महात्मा मंदिरात सोपूतविधी सुवाळो जातलो. राज्यपाल आचार्य देवव्रत सगळ्या मंत्र्यांक पद आनी गोपनीयतेचो सोपूत दितले. राज्यांतल्या व्हड राजकी घडणुकेंत मुख्यमंत्री भूपेंद्र पटेल सोडल्यार पुराय राज्य मंत्रीमंडळान राजीनामो दिला, हातूंत १६ मंत्र्यांचो आस्पाव आसा.

70

लश्करी मुखेल्यांच्या परिशदेंत वांणकार जाल्या देशांचे लश्करी मुखेल्यांची राष्ट्रपती द्रौपदी मुर्मू हांणी भेण घेतली . हेवेळार सवसारीक शांतताय आनी स्थिरताये खातीर ताणी संयुक्त राष्ट्रांच्या शांतताय मोहिमानी दिल्ल्या योगदानाची तोखणाय केली.

विदेश मंत्री डॉ. एस. जयशंकर हाणी आतंकवाद, अर्थीक अस्थिरताय आनी हवामान बदल ह्या आव्हानांक तोंड दिवपा खातीर राश्ट्रां मदीं सहकार्य वाडोवपाचेर उलयतना भर दिलो .

पंजाब 60

पंजाबांतल्या लांच प्रकरणांत केंद्रीय तपास ब्युरोन भारतीय पुलीस सेवेचे वरिश्ठ अधिकारी हरचरण सिंग भुल्लर आनी खाजगी व्यक्तीक अक केल्या. सध्या रोपार रेंजाचे डीआयजी म्हणून काम करपी 2009 बॅच आयपीएस अधिकाऱ्याक चंडीगढांतल्या कार्यालयांतल्यान सीबीआयन अक केल्या. केंद्रीय एजन्सी कडेन कागाळ मेळ्ळ्या उपरांत सापळो रचून तांका अक केल्या. कागाळदाराचेर दाखल केल्लो एफआयआर निपावपा खातीर मध्यस्थी वरवीं लांच मागपाचो आरोप ह्या अधिकाऱ्याचेर आसा.

विदेश वेव्हार मंत्रालय - ११०

भारत अफगाणिस्तान आनी पाकिस्तानातल्या परिस्थितीचेर बारीक साणीन नदर दवरून आसा अशें विदेश वेव्हार मंत्रालयान म्हळा. पाकिस्तान आतंकवादी संघांनांक आश्रय दिता आनी आतंकवादी कारवायांक लेगित ऊर्बा दिता हे स्पष्ट आसा अशें नवी दिल्लीत खबराकारांकडेन उलयताना विदेश वेव्हार मंत्रालयाचे म्हणयारे रणधीर जयस्वाल हांणी सांगले . पाकिस्तानची अंतर्गत अपेसाक शेजाऱ्यांक दोश दिवप ही तांची पोरनी पद्धत अशेंय तांणी सांगले.

अफगाणिस्तान स्वतःच्या भूभागाचेर सार्वभौमत्वाचो वापर करता ताका लागून पाकिस्तान रागान भरील्लो आसा आनी भारत अफगाणिस्तानच्या सार्वभौमत्व, प्रादेशिक अखंडतायेखातीर आनी स्वातंत्र्याखातीर पुरायपणान कपीबद्ध आसा अशेंय तांणी म्हळें. जून २०२२ सावन काबूलात भारताचे तांत्रिक मिशन कार्यरत आसा अशें काबूलातल्या भारतीय मिशनच्या अपग्रेडेशनविशीं उलयताना जयस्वाल हांणी सांगले. ताचे दूतावासात रूपांतर फुडल्या कांय दिसांत जातले अशी म्हायतीय तांणी दिली.

35

देशांतल्या सगळ्या गुन्यांवकारांक कायद्याच्या आवाठात हाडपा खातीर घॆमू यंत्रणा विकसित करतात अशें केंद्रीय गृहमंत्री अमित शाहा हांणी स्पशॆ केलां. नवी दिल्लींत प्रत्यर्पण आव्हानां आनी रणनिती ह्या विशयाचेर जाल्ले परिशदेचें उक्तावण केल्या उपरांत ते उलयताले. Byte

चौहान 80

केंद्रीय शेतकी आनी शेतकार कल्याण मंत्री शिवराज सिंग चौहान हांच्या अध्यक्षतेखाला देशभरांतल्या कृशी विज्ञान केंद्रांक (केव्हीके) चड प्रभावी आनी कार्यक्षम करपा खातीर धोरणांचेर चर्चा केली. नवी दिल्लींत जाल्ले बसकेंत चौहान उलयताले. सध्या देशांत 731 केव्हीके आसात आनी तांचें जाळें वाडयतना ल्हान शेतकारांच्या फायद्या खातीर तांकां घॆमू करपाची गरज आसा.

भारतीय शेतकी संशोधन मंडळाच्या अधिकाऱ्यांक तांचें काम सुव्यवस्थित करपा खातीर आनी तांची कार्यक्षमताय वाडोवपा खातीर फावो तो अर्थीक, मानव संसाधन आनी तंत्रीक आदार दिवपाची खात्री करपाचे निर्देश केंद्रीय मंत्र्यानी दिले.

35

आकाशवाणी पणजी केंद्र कंत्राळी पद्धतीचेर खबरा वाचका खातीर अर्ज मागयता. पदवी धर कोकणी भाशेचे पुराय गिन्यान तशेच भाषांतर करपाचेर प्रभुत्व आसप गरजेचे. अर्ज पावपाची निमणी तारीख 20 oct आसा. अधिक माहिती खातीर आकाशवाणीच्या खबरा विभागा कडे संपर्क साधचो.

हवामान - ६०

हवामान खात्यान फुडल्या दोन दिसांत केरळ, माहे, तामिळनाडू, पुदुचेरी आनी कराईकल वाठारात जोरदार वारे आनी जगलांसयत उगाराचो पावस पडपाची शक्यता उक्तायल्या. आयज लक्षद्वीप, आंध्र प्रदेश, दर्यादेग कर्नाटक आनी दक्षिण भीतरल्या कर्नाकात लेगित उगाराचो पावस पडपाची शक्यताय हवामान खात्यान उक्तायला. केरळ, कर्नाटक, लक्षद्वीप, तामिळनाडू आनी लागसरच्या दक्षिण आंध्र प्रदेशच्या दर्यादेग आनी भायल्या वाठारांत ५५ किमी प्रतिवरां नेमान वारे मारपाची शक्यताय लेगित हवामान खात्यान उक्तायला.

खेलो इंडिया - १४०

खेलो इंडिया विद्यापीठ खेळ २४ नोव्हेंबरसावन राजस्थानातल्या सात शारांनी आयोजित करतले. खेलो इंडियाची पाचवी आवृत्ती जयपूर, अजमेर, उदयपूर, जोधपूर, बिकानेर, कोटा आनी भरतपूरात आयोजित जातली. १२ दिसांच्या ह्या खेळांमदी देशभरातल्यान ५ हजारांपरस चड खेळगडे वाचकार जातले. प्रधानमंत्री नरेंद्र मोदी हांच्या दृष्टिकोनाप्रमाण खेलो इंडिया उपक्रमान एक घण्टे खेळा परिसंस्था निर्माण केल्या अशें केंद्रीय युवा वेव्हार आनी खेळा मंत्री मनसुख मांडविया हांणी सांगले. राजस्थानातले विद्यापीठ खेळ हजारांनी विद्यार्थ्यांक अभ्यासावांगडाच खेळात फुडे वचपाची ऊर्बा दितले अशेंय तांणी सांगले. ह्या खेळां वरवीं सर्त आनी इश्टागती वरवीं "एक भारत श्रेष्ठ भारत" ची भावना घण्टे जातली अशेंय तांणी सांगलें.

ह्या वर्सा, खेळा प्रकारांमदी तिरंदाजी, अथलेटिक्स, बॅडमिंटन, बास्केबॉल, बॉक्सिंग, तलवारबाजी, फुबॉल, हॉकी, ज्युडो, कबड्डी, मल्लखांब, रग्बी, नेमबाजी, स्वीमींग, टेबल टेनिस, टेनिस, व्हॉलीबॉल, वेबलिफिंग, कुस्ती, योग, सायकलिंग, बीच व्हॉलीबॉल, कॅनोइंग आनी कायाकिंग हांचो आस्पाव आसा. बीच व्हॉलीबॉल, कॅनोइंग आनी कायाकिंग आनी सायकलिंगचो पयलेच फाव हे खेळांमदी आस्पाव केला.

क्रिकेट - ७०

बायलांच्या आयसीसी संवसारीक कप क्रिकेट सर्तीत काल विशाखापट्टणम जाल्ल्या खेळात ऑस्ट्रेलियान बांग्लादेशाक १० गड्यांनी हारयले. ह्या जैतासयत ऑस्ट्रेलियान उपांत्य फेरीयेत पावल घाले.

पयली फलंदाजी करताना बांगलादेशान निर्धारित ५० षकांत ९ बाद १९८ धावंड्यो केल्ल्यो. उपरांत ऑस्ट्रेलियान फकत २५ षकांत दिल्ले मोख एककूय गडो वगडाय नासताना हुंपले. सलामीवीर खेळगडे अॅलिसा हीलीन बेसबरो खेळ करताना नाबाद ११३ आनी फोबी लिचफिल्ड हिणे नाबाद ८४ धावंड्यो केल्यो. आयज कोलंबोत दक्षिण आफ्रिका श्रीलंकेआड खेळतलो. हो खेळ दनपारा ३क सुरु जातलो.